

- ΟΔ.** ὅπερ γ' ὁ φύσας ὠνόμαζ' Ὀδυσσέα.
 δώσειν δ' ἔμελλες ἀνοσίου δαιτὸς δίκας·
 κακῶς γὰρ ἂν Τροίαν γε διεπυρώσαμεν,
 εἰ μὴ σ' ἑταίρων φόνον ἐτιμωρησάμην. 695
- ΚΥ.** αἰαῖ· παλαιὸς χρησμὸς ἐκπεραίνεται.
 τυφλὴν γὰρ ὄψιν ἐκ σέθεν σχήσειν μ' ἔφη
 Τροίας ἀφορμηθέντος. ἀλλὰ καὶ σέ τοι
 δίκας ὑφέξειν ἀντὶ τῶνδ' ἐθέσπισε,
 πολὺν θαλάσση χρόνον ἐναιωρούμενον. 700
- ΟΔ.** κλαίειν σ' ἄνωγα· καὶ δέδραχ' ὅπερ λέγω.
 ἐγὼ δ' ἐπ' ἀκτὰς εἶμι καὶ νεὼς σκάφος
 ἦσω πὶ πόντον Σικελὸν ἔς τ' ἐμὴν πάτραν.
- ΚΥ.** οὐ δῆτ', ἐπεὶ σε τῆσδ' ἀπορρήξας πέτρας
 αὐτοῖσι συνναύταισι συντριψὼ βαλὼν. 705
 ἄνω δ' ἐπ' ὄχθον εἶμι, καίπερ ὢν τυφλός,
 δι' ἀμφιτροῆτος τῆσδε προσβαίνων ποδί.
- ΧΟ.** ἡμεῖς δὲ συνναῦταί γε τοῦδ' Ὀδυσσέως
 ὄντες τὸ λοιπὸν Βακχίῳ δουλεύσομεν.

694. διεπυρώσαμεν] Fixius, διεπυρωσάμην libri.